

BHAGAVADGITA PARAYANA - CHAPTER 3

ōṁ śrī paramātmanē namaḥ

atha tṛtīyō'dhyāyah

karmayōgaḥ

arjuna uvācha

jyāyasī chētkarmaṇastē matā buddhirjanārdana ॥

tatkīm karmaṇi ghōrē māṁ niyōjayasi kēśava ॥ 1॥

vyāmiśrēṇēva vākyēna buddhim mōhayasīva mē ॥

tadēkam vada niśchitya yēna śrēyō'hamāpnuyām ॥ 2॥

śrī bhagavānuvācha

lōkē'smindvividhā niṣṭhā purā prōktā mayā'nagha ॥

jñānayōgēna sāṅkhyānāṁ karmayōgēna yōginām ॥ 3॥

na karmaṇāmanārambhāt naiśkarmyaṁ puruṣo'śnutē ॥

na cha sannyasanādēva siddhim samadhigachChati ॥ 4॥

na hi kaśchitkṣaṇamapi jātu tiṣṭhatyakarmakṛt ॥

kāryatē hyavaśah karma sarvah prakṛtijairguṇaiḥ ॥ 5॥

karmēndriyāṇi samyamya ya āstē manasā smaran ॥

indriyārthānvimūḍhātmā mithyāchāraḥ sa uchyatē ॥ 6॥

yastvindriyāṇi manasā niyamyārabhatē'rjuna ॥

karmēndriyaiḥ karmayōgam asaktah sa viśiṣyatē ॥ 7॥

niyataṁ kuru karma tvam karma jyāyō hyakarmaṇah ॥

śarīrayātrā'pi cha tē na prasiddhyēdakarmaṇah ॥ 8॥

yajñārthātkarmaṇō'nyatra lōkō'yaṁ karmabandhanaḥ ॥

tadarthaṁ karma kauntēya muktasaṅgaḥ samāchara ॥ 9॥

sahayajñāḥ prajāḥ sṛṣṭvā purōvācha prajāpatih ॥

anēna prasaviṣyadhvam ēṣa vō'stvīṣṭakāmadhuk ॥ 10॥

dēvānbhāvayatā'nēna tē dēvā bhāvayantu vah ॥

parasparam bhāvayantah śrēyah paramavāpsyatha ॥ 11॥

iṣṭānbhōgānhi vō dēvāḥ dāsyantē yajñabhāvitāḥ ॥
tairdattānapradāyaibhyaḥ yō bhuṇktē stēna ēva saḥ ॥ 12॥

yajñaśiṣṭāśinah santah muchyantē sarvakilbiṣaiḥ ॥
bhuñjatē tē tvagham pāpāḥ yē pachantyātmakāraṇāt ॥ 13॥

annādbhavanti bhūtāni parjanyādannasambhavaḥ ॥
yajñādbhavati parjanyaḥ yajñah karmasamudbhavaḥ ॥ 14॥

karma brahmōdbhavam viddhi brahmākṣarasamudbhavam ॥
tasmātsarvagataṁ brahma nityam yajñē pratiṣṭhitam ॥ 15॥

ēvam̄ pravartitam̄ chakram̄ nānuvartayatīha yaḥ ॥
aghāyurindriyārāmaḥ mōgham̄ pārtha sa jīvati ॥ 16॥

yastvātmaratirēva syāt ātmatrptaścha mānavah ॥
ātmanyēva cha santuṣṭah tasya kāryam̄ na vidyatē ॥ 17॥

naiva tasya kṛtēnārthaḥ nākṛtēnēha kaśchana ॥
na chāsyā sarvabhūtēṣu kaśchidarthavyapāśrayah ॥ 18॥

tasmādasaktah satataṁ kāryam karma samāchara ॥
asaktō hyācharankarma paramāpnōti pūruṣah ॥ 19॥

karmaṇaiva hi saṃsiddhim̄ āsthitā janakādayah ॥
lōkasaṅgrahamēvāpi sampaśyankartumarhasi ॥ 20॥

yadyadācharati śrēṣṭhaḥ tattadēvētarō janaḥ ॥
sa yatpramāṇam̄ kurutē lōkastadanuvartatē ॥ 21॥

na mē pārthāsti kartavyam̄ triṣu lōkēṣu kiñchana ॥
nānavāptamavāptavyam̄ varta ēva cha karmaṇi ॥ 22॥

yadi hyaham̄ na vartēya jātu karmaṇyatandritaḥ ॥
mama vartmānuvartantē manusyāḥ pārtha sarvaśah ॥ 23॥

utsīdēyurimē lōkāḥ na kuryām karma chēdaham ॥
saṅkarasya cha kartā syām upahanyāmimāḥ prajāḥ ॥ 24॥

saktah karmaṇyavidvāṁsaḥ yathā kurvanti bhārata ॥
kuryādvividvāṁstathā'saktah chikīrṣurlōkasaṅgraham ॥ 25॥

na buddhibhēdaṁ janayēt ajñānām karmaṇaṅginām ॥
jōṣayētsarvakarmāṇi vidvānyuktaḥ samācharan ॥ 26॥

prakṛtēḥ kriyamāṇāni guṇaiḥ karmāṇi sarvaśah ॥
ahaṅkāravimūḍhātmā kartā’hamiti manyatē ॥ 27॥

tattvavittu mahābāhō guṇakarmavibhāgayōḥ ॥
guṇā guṇeṣu vartantē iti matvā na sajjatē ॥ 28॥

prakṛtērguṇasammūḍhāḥ sajjantē guṇakarmasu ॥
tānakṛtsnavidō mandān kṛtsnavinna vichālayēt ॥ 29॥

mayi sarvāṇi karmāṇi sannyasyādhyātmachētasā ॥
nirāśīrnirmamō bhūtvā yudhyasva vigatajvarah ॥ 30॥

yē mē matamidam nityam anuṭiṣṭhanti mānavāḥ ॥
śraddhāvantō’nasūyantaḥ muchyantē tē’pi karmabhiḥ ॥ 31॥

yē tvētadabhyasūyantaḥ nānutiṣṭhanti mē matam ॥
sarvajñānavimūḍhāṁstān viddhi naṣṭānachētasah ॥ 32॥

sadṛśam chēṣṭatē svasyāḥ prakṛtērjñānavānapi ॥
prakṛtim yānti bhūtāni nigrahaḥ kim kariṣyati ॥ 33॥

indriyasyēndriyasyārthē rāgadvēṣau vyavasthitau ॥
tayōrna vaśamāgachChēt tau hyasya paripanthinau ॥ 34॥

śrēyānsvadharmō viguṇaḥ paradharmātsvanuṣṭhitāt ॥
svadharmē nidhanam śrēyah paradharmō bhayāvahah ॥ 35॥

arjuna uvācha

atha kēna prayuktō’yam pāpam charati pūruṣaḥ ॥
anichChannapi vārṣṇēya balādiva niyōjitah ॥ 36॥

śrī bhagavānuvācha

kāma ēṣa krōdha ēṣaḥ rajōguṇasamudbhavaḥ ॥
mahāśanō mahāpāpmā viddhyēnamīha vairiṇam ॥ 37॥

dhūmēnāvriyatē vahnih yathā”darśo malēna cha ॥
yathōlbēnāvṛtō garbhaḥ tathā tēnēdamāvṛtam ॥ 38॥

āvṛtam jñānamētēna jñāninō nityavairiṇā ॥
kāmarūpēṇa kauntēya duṣpūrēṇānalēna cha ॥ 39॥

indriyāṇi manō buddhiḥ asyādhiṣṭhānamuchyatē ॥
ētaivimōhayatyēṣaḥ jñānamāvṛtya dēhinam ॥ 40॥

tasmāttvamindriyāṇyādau niyamya bharatarśabha ॥
pāpmānam prajahi hyēnam jñānavijñānanāśanam ॥ 41॥

indriyāṇi parāṇyāhuḥ indriyēbhyah param manah ॥
manasastu parābuddhiḥ yō buddhēḥ paratstu sah ॥ 42॥

ēvaṁ buddhēḥ param buddhvā samstabhyātmānamātmanā ॥
jahi śatrum mahābāhō kāmarūpaṁ durāsadam ॥ 43॥

॥ ḍōm tatsaditi śrīmadbhagavadgītāsu upaniṣatsu brahmavidyāyāṁ
yogaśāstrē śrīkṛṣṇārjunasamvādē karmayōgō nāma tṛtīyō'dhyāyah ॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org